

# \* పులిసిద్ధప్ప భార్య \*

శ్రీ కె. ఎ. ఎన్. రావు

★ ★ అఖిల భారత పోటీలో తృతీయ బహుమతి నందిన కథ; శ్రీ కె. ఎ. ఎన్. రావుగారు ఈ కథను కన్నడభాషలో రచించి పోటీలో పాల్గొన్నారు. కన్నడభాష పోటీలో ఈ కథకు ప్రథమ బహుమతి (రు. 175 లు) వచ్చింది. అఖిల భారతపోటీలో లభించిన బహుమతి రు. 750 లు.

రావుగారి వయస్సు 42 సం॥ లు; కాశీ హిందూ విశ్వవిద్యాలయంలో, ఎంజినీరింగ్ శాఖలో రీడరుగా పనిచేస్తున్నారు. వీరు కన్నడ సాహిత్యంలో 12 సంవత్సరాలుగా నిర్విరామంగా కృషి చేస్తున్నారు. ఇంతవరకు మూడు నవలలు, మూడు నాటకాలూ, ఆరు ఏకాంకికలూ, 70 కథలూ, 8 హాస్య రచనలూ, అనేక ఖండకావ్యాలూ, ఒక ప్రబంధం రచించారు. అనేక పోటీలలో పాల్గొని బహుమతులు పొందారు. క్రిందటితూరి జరిగిన ప్రపంచ కథానికల పోటీలోకూడా కన్నడభాషలో 'గంగు' అనే వీరి కథకు ప్రథమ బహుమతి వచ్చింది. కాని నిర్మితసమయానికి ముందుగానే ఆ కథ ప్రచురింపబడటంచేత జాతీయ పోటీకి అంగీకరింపబడలేదు. ★ ★

గజదొంగ పులిసిద్ధప్ప హోస్ దుర్గ్ తాలూకా లోనేగాక చిత్రదుర్గ్ జిల్లాజిల్లా పేరు మోగాడు. ఒకసారి హోస్ దుర్గ్ కొండల మధ్య నుంచి పోతుండగా ఒక పెద్దపులి అతనికి తొరసిల్లింది. సిద్ధప్ప అమాంతం దానిమీద విరుచుకుపడి దాన్ని గొంతుపిసికి చంపేశాడు. అప్పటినుంచి అతన్ని పులి సిద్ధప్ప అనటం మామూలైంది. ఆ ప్రాంతంలో ప్రతి ప్రాణికి అతని పేరువంటే సింహస్వప్నం. గుసగుస లాడుకోవలసిందే తప్ప ఎవ్వరూ అతన్ని గురించి మాట్లాడుకోరు. మనం చిన్నపిల్లల్ని భయ పెట్టాలంటే అడుగో బూచా దొస్తున్నాడు పడుకో మంటాం. అక్కడి తెల్లులు అడుగో పులిసిద్ధప్ప వచ్చేస్తున్నాడని భయపెడతారు. వాడు చెయ్యని దుండగాలు లేవు; గ్రామాలకు గ్రామాలు తగల బెట్టాడు; ఎందరో స్త్రీలను మానభంగం చేశాడు;

ఎన్ని దోపిడీలు చేశాడో, ఎన్ని హత్యలు చేశాడో లెక్కలేదు. అతని కంటబడ్డ తరవాత బ్రతికి బయట బడ్డవా డొక్కడూలేదు. రహస్యంగానైనా సరే వాణ్ని గురించి పల్లెత్తునూట యెవడైనా నోరుజారా డంటే వాడు చచ్చాడన్నమాటే. ఇంత చేస్తున్నా వాణ్ణి పట్టుకున్న వాడెవడూలేదు. వాడంటే అలాంటి హడలనుకుందామా? లేక పోలీసుల్ని కట్టుకున్నా డేమో ననుకుందామా?

ఉన్నట్టుండి ఒక ప్రభుత్వోద్యోగిని హత్య చేశాడు. అధికారులంతా కూర్చుని ఆలోచించారు. సబ్ ఇన్ స్పెక్టర్ భీమారావును హోస్ దుర్గ్ కు పంపించారు. భీమారావు చాలా చురుకైనవాడు, నిప్పు లాంటి మనిషి. ఇంతేగాదు: సిద్ధప్పని పట్టి తెచ్చిన వారికి గాని పట్టుకోటానికి తగిన ఆచూకీ యిచ్చిన

వారికి గాని ఇరవై వేల రూపాయల బహుమతి నిస్తామని ప్రభుత్వంవారు ప్రకటించారు.


సిద్దప్పను పట్టుకోవటానికి రెండు సంవత్సరాల పాటు, భీమారావు నానా తిప్పలూ పడ్డాడు. లాభం లేకపోయింది. డబ్బుమీది ఆశతో, సిద్దప్పను పట్టి యిచ్చే ప్రయత్నంలో యిద్దరు అభాయిలు ఇప్పటికే హతమారిపోయారు. ఇక ఆ బహుమతికోసం ప్రయత్నించినవాడు మరొకడెవడూ లేడు. భీమారావుకు కూడా క్రమేపీ నరాలు సల్లిచ్చిపోతున్నయ్; ఆత్మవిశ్వాసం సన్నగిలిపోతోంది. ఏ ప్రయత్నాని కుపక్రమించినా దగాపడి అష్టకష్టాల్లో చిక్కుకోడం మినహా లవలేశమైనా ప్రయోజనం కనుపించటంలేదు. ప్రజలకు అంతకుముందే హడలు, అతని కేపాటి సహాయంచేసినా కొంప మునిగిపోతుందనే ఉద్దేశం; పిలిచినా పలకరు. సానుభూతి లేకపోగా పరాధివ పరంపరలతో అపహాస్యపాత్రుడౌతున్నాడు. వీటన్నిటిని తలదన్నీ అతన్ని బదిలీ చేసి వేస్తారని కూడా పుకారు బయలుదేరింది.

ఈవార్త ఆదిలో అతనికి కొంత నిరుత్సాహాన్ని కలిగించినా, అతనిలోని పొరుషాన్ని రెచ్చగొట్టి కార్యదీక్షను యిసుమడింపజేసింది. ట్రాన్స్ఫర్ ఆర్డర్ వచ్చేలోగా ఎలాగైనా సరే సిద్దప్పి పట్టితీరాలని కంకణం కట్టుకున్నాడు. ప్రాణానికి తేగించినా పోరాడాలనుకున్నాడు.

ఇలాటి దాడులు లోగడ ఎన్నో చేశాడు. సిద్దప్ప యేదో ఒక యింట్లోకో పొలంలోకో మరో సంకేత స్థలంలోకో వస్తున్నాడని అనుమానించటం, తీరా పరివారంతో పోయి ఆ ప్రదేశాన్ని ముట్టడించితే, వాడు ఏ కాపలామనిషి గానో, ఏ మామూలు సన్నరకం దొంగ గానో తేలడం — ఇదీ తంతు.

ఇలా ఉండగా ఒకనాటి ఉదయం, ఉన్నట్టుండి అతనికి ఒక కబురొచ్చింది.

ఆ క్రితంరాత్రి సిద్దప్ప, రామగిరిపట్నం పాలి మేరలో వున్న ఒక సారాదుకాణంలోకి వచ్చినట్టు తెలిసింది. సిద్దప్పలోపలికివచ్చేసరికి దుకాణదారుభార్య ఒక రేవుంది; సిద్దప్పి గుర్తుబట్టి హాథిలి మూర్ఛపోయింది. సిద్దప్ప బుడ్డిమీద బుడ్డి ఇష్టం వచ్చినట్టు తాగేసున్నాడు. ఇంతలో దుకాణదారు ఎక్కణ్ణుంచో లోపలికొచ్చాడు. సిద్దప్ప ఆ వచ్చినవాణ్ణి అమాంతం నోట్లో గుడ్డలు గుక్కి కాళ్ళూ చేతులూ కట్టిపడేశాడు. ఒక సారాసీసా ఎత్తి మూర్ఛపడున్న దాని ముఖాన గుమ్మరించాడు. దానికి కాస్త తెలివొచ్చి



రచయిత

కన్ను విప్పింది. — గల్లాపెట్టె చంకనెట్టుకుని సిద్దప్ప గడపదాటుతున్నాడు. పోతూ పోతూ వెనక్కు తిరిగి 'ఇదిగో! నేను వచ్చేల్లినట్టు ఎక్కడన్నా నోరు మెదిపావో చచ్చావన్నమాటే! ఈలుంటే రేపే మళ్ళీ వత్తాను' అని దబాయించి మరీ పోయాడు.

నిజంగా ఇదంతా బయటికి పొక్కేదే గాదు. కర్మంబాలక ఒకత నెవరో లోపలికి వచ్చి దుకాణదారు కట్టిపడేసివుండటం చూసి గల్లంతు చేశాడు. ఆ పూరి హెడ్ కానిస్టేబులు హనుమంతు కొంచెం ధైర్యంచేసి, తనకు నమ్మకమున్న కాన్స్టబుల్ కు ఒక డికి బిచ్చగాడివేషం వేసి భీమారావుదగ్గరికి పంపాడు. భీమారావు తన దళాన్ని తీసుకుని మధ్యాహ్నానికి గల్లా ఆ ప్రాంతానికి వెళ్లాడు. పొద్దుగూకేదాకా కొండల్లో దాక్కున్నాడు. చీకటిబడ్డాక సారాదుకాణం దగ్గరికి చేరి చాటునుండి తెల్లవార్లు కాపలా గాశాడు. భల్లున తెల్లారిపోయింది. సిద్దప్ప మాత్రం ఎక్కడా పత్రలేడు. ఇల్లాంటి 'దుంకీ'లు భీమారావు లోగడ ఎన్నోసార్లు తిన్నాడు. కాళ్ళీడ్చుకుంటూ ఇంటికి తిరిగివచ్చాడు.

ఆ మర్నాడు మధ్యాహ్నం మరో చిత్రం జరిగింది. ఒక బండివాడు భీమారావు దగ్గరికొచ్చాడు. అప్పడే యేదో భూతాన్ని చూసివచ్చినవాడిలావుంది

వాడి వాలకం. కాళ్ళింకా గజగజా ఒణుకుతూ నే వున్నయ్. రెండురోజుల క్రితం వాడు వేరుశన క్కాయబండి తోలుకొని ధావనగిరికి వెళ్ళి రాత్రి వేళ యింటికి తిరిగొస్తున్నాడు. మధ్య దోవలో సిద్ధుడు బండిని అటకాయించి ఆపివేశాడు. బండిలో ఎక్కి కూర్చుని, మళ్ళీ వెనక్కు తిప్పి ధావనగిరికి తోలమన్నాడు. ఆఘమేఘాలమీద పోవాలన్నాడు. ఎద్దులు రొమ్ములు గరిసెలు పడేబట్టు తెల్లవార్లు పరు గత్తుతూ నే వున్నయ్. బండి తోలుతున్నంతసేపూ సిద్ధుడి బాకు బండివాడి వెన్నుమీదే వుంది. తూరుపు తెలతెలవారుతూన్న దనగా బండి తూలహంసి ప్రాంతాన్ని చేరుకుంది. సిద్ధుడు బండి ఆపమన్నాడు. బండివాడి బొడ్డోవున్న డబ్బూ దస్కం యావత్తూ దబాయించి లాక్కున్నాడు; పక్కనున్న చేలోకి అదృశ్యమైపోయాడు.

మళ్ళా పక్షుంకోజులు భీమారావు సిద్ధుడికోసం నలుముఖాలా గాలించి నిరాశ చేసుకుని యింటికి తిరిగొచ్చాడు. ఇంటి కొచ్చేసరికి బ్రాహ్మి ఫర్ ఆర్డర్ వచ్చి సిద్ధంగా వుంది. నెలా ఖరుకు చార్జీ ఒప్పగించినెయ్యాలి. ఇక తనకున్న గడువల్లా రెండు వారాలు. 'అవును ఇక గత్యంతరం లేదు'—భీమారావుకు రెండు రోజులు కంటి మీద కుసుకుబట్టలేదు. మూడోనాడు మళ్ళీ ఒక కొత్తవార్త! సిద్ధుడు తన ముతాను వెంటేసు కొచ్చి హోస్ దుర్గ రైలుస్టేషను ప్రాంతంలో బళ్లను అటకాయించాడు. తుపాకులు వేల్చి జనాన్ని హడల గొట్టాడు. బళ్లల్లో వున్నవాళ్ళందరినీ చావా చితకామోది, నల్లపూసలు మిగలకుండా దోచుకు పోయాడు. అప్పటికే హతాశుడై ధైర్యసాహసాలు కోల్పోయి వున్న భీమారావు, ఆవిషయం విచారించ లానికి తన క్రింది ఉద్యోగిని పంపి చార్జీ ఒప్పగింత చేయటానికి కాయితాలు సిద్ధం చేసుకుంటున్నాడు.

2

కల్లోడ్ దేవాలయ తిరునాళ్ల సంత ప్రారంభమై అప్పటికి రెండురోజులైంది. కల్లోడ్ క్షేత్రం, వేదవతి వొడ్డున హోస్ దుర్గకు అనతిదూరంలో వుంది. తిరునాళ్ళలో అక్కడ బ్రహ్మాండమైన సంత జరుగు తుంది. తగుదూ, జూదం అనంతంగా సాగిపోతూ వుంటుంది. కొట్లాట లేవీ జరక్కుండా చూడ లానికి, లైసెన్సులేని జూదశాలలు నడిపేవళ్లను అరెస్టు చేయటానికి పోలీసులు అక్కడికి వెళ్లే

మామూలు. భీమారావు తన సిబ్బందితో అక్కడికి వెళ్ళాడు.

భీమారావు ఆ సంతలో నలుములలా కలియ దిరుగుతున్నాడు. మొదటిరోజు మామూలు గానే గడచి పోయింది. రెండోనాడు తన డేరాలో కూర్చుని తన పరాజయాన్ని తలుచుకుని మృనగా ఆలోచించు తున్నాడు. హతాశుగా తలయెత్తి మాచేసరికి సుపరి చితమైన ముఖం ఒకటి కంటబడ్డది.

భీమారావు డేరాకు యెదురుగుండా ఒక బటల దుకాణం వుంది. ఆ దుకాణందగ్గర గుడ్డలు వేసం చేస్తూ చిన్ని కనుపించింది. చిన్ని పులిసిద్ధుప్ప భార్య. భీమారావు అదివరకు దాన్ని చాలాసార్లు చూచాడు గాని, ఇంత పరీక్ష గా దాన్ని యెప్పుడూ అజబట్ట లేదు. చిన్నిచూపరి — అందగత్ర అనే చెప్పాలి. ఇరవైసంవత్సరాలవయస్సులో మంచి హుమ్మస్సులో వుంది; పొంకంగా బలమైనమనిషి. చామనచాయ గాని స్ఫురద్రూపి. నిగనిగలాడుతూ చారడేసికట్టి; లేడెలా చకచకా యిటూ అటూ చూస్తూ వుంటుంది. నల్లటి జుట్టు నున్న గా దువ్వి ముచ్చటముడి వేసు కుంది. చవుకరకం ఆభరణాలేవో వొంటినిండా వున్నయ్. సిద్ధుప్పకు అదంటే ఎంకుకంత ప్రాణమో భీమారావుకు అర్థమైంది. అవకాశం దొరికినప్పుడల్లా సిద్ధుప్ప భార్యదగ్గరికి వచ్చిపోతూవుంటాడు. ఇక చిన్ని సంగతి చెప్పనే అక్కరలేదు వాడంటే పంచ ప్రాణాలూ విడిచేస్తుంది. వాళ్ళిద్దరిదీ ఆదిలో బళ్లాల సముద్రమే. సిద్ధుప్ప పులిని గొంతుపిసికి చంపాడని విన్ననాటినుంచీ దానికి వాడంటే మోజుపుట్టింది. డబ్బున్న కుటుంబాల యువకులే చాలామంది చిన్నిని వెళ్ళిచేసుకుంటామని వచ్చారు. చిన్ని ససేమి వొప్పుకోలేదు. సిద్ధుప్పని తప్ప మరొకణ్ణెవణ్ణీ చేసు కోనని భీష్మించుకు కూర్చుంది. అప్పటికే సిద్ధుప్ప ఒకటిరెండు చిన్నచిన్న నెరాలు చేసినట్టు పుకారు వుంది. కాని చిన్ని దీన్ని లెక్కచెయ్యలేదు. తల్లి దండ్రులు బలవంతాన మరొకడికిచ్చి వెళ్ళిచెయ్య లానికి ప్రయత్నించారు. చిన్ని అమాంతం సిద్ధ ప్పుతో లేచిపోయింది. అప్పటినుంచీ వాళ్ళిద్దరూ కాలేరీలో వుంటూవచ్చారు. తరువాత తరువాత, సిద్ధుడిమీద పోలీసునిఘా మోవైనతరువాత, ఒంటరి బ్రతుకే బ్రతకాలిసి వచ్చింది. కాని సిద్ధుడు ఎప్పటి కప్పుడు దాని యోగక్షేమాలు కనుక్కుంటూ, దానికి కావలసిన యేర్పాట్లన్నీ చేస్తూనేవుంటాడు. దాన్ని గురించి మాట్లాడినప్పుడల్లా సిద్ధుడు 'నారాణి'

అంటూ వుంటాడు. దానికి ఏ విషయం లోనూ ఏ కొరతలేదు—నగలూ నాణాలూ, గుడ్డా గుడుసు విడి కావలసివస్తే అది తెచ్చి పారేస్తూ వుంటాడు. వాడిది నిలకడలేని మనసు గనుక యిక్కడా అక్కడా వైతిరుగుళ్లు తిరిగినా, చిన్నిమాత్రం వాడికి హృదయాధిదేవత. చిన్ని వాడికి ఎప్పుటికప్పుడు ఆమాకీలిస్తూ సాయపడుతూ వుంటుందనికూడా అంటారు. వాణ్ణిగురించి ఎక్కడా గొప్పలు చెప్పుకోవటం కూడా మానేసింది.

ఎక్కడన్నా ఒక దోపిడీ జరిగిందంటే, అనంతరం ఒకటి రెండు రోజుల్లో ఏ ప్రమాదమూ లేదని తోస్తే సిద్ధమై దానింటికి వస్తాడని భీమారావుకు తెలుసు.

భీమారావు మళ్ళా తలెత్తి చిన్నివంక చూచాడు. అది బేరం పూర్తిచేసుకుని బయలుదేరి పోతోంది. భీమారావు మళ్ళీలో వున్న ఒక కన్స్టబుల్ ను పిలిచాడు “అనుగో సిద్ధప్ప పెళ్ళాం, చిన్నమ్మ. నేను దాంతో ఒకమాట మాట్లాడాలనుకుంటున్నాని చెప్పి తీసుకురా. దేవాలయం వెనక వున్న చింతచెట్టుక్రింద వుంటాను” అని చెప్పి పంపించాడు.

చిన్నమ్మ, మొత్తానికి కొంత జంకుతూనే అక్కడికి వచ్చింది.

భీమారావు చింతచెట్టు మొదట్లో వేరుమీద కూర్చున్నాడు. చిన్నమ్మనుకూడా తన కెదురుగా అలా గడిమీద కూర్చోమన్నాడు. ‘చిన్నమ్మా! నేను లోగడ నిన్ను చాలాసార్లు చూశానుగాని ఎప్పుడూ ఎక్కువగా మాట్లాడలేదు. ఇప్పుడు ఎలాగూ నేను ట్రాన్సుఫర్ వెళ్ళిపోతున్నాను గనక కొంచెం నీతో మాట్లాడాలనుకున్నాను’ అన్నాడు.

‘ఎంటి దొరా?’—

ఎలా ఉపక్రమించాలో భీమారావుకు పాలు పోలేదు. దాని ముఖంలోకి చూడటం మానేసి, తల వంచుకుని, ఆ సంతనిగురించి దాన్ని గురించి యీ పిచ్చి మాటా ఆ పిచ్చిమాటా కొంచెంసేపు మాట్లాడాడు. ఒకక్షణానికి విషయం మార్చి దాని గత చరిత్రను గురించిన భోగట్టా అడిగి చెప్పించాడు. క్రమంగా ప్రసంగం దాని వర్తమాన జీవితందాకా వచ్చింది. ‘చిన్నమ్మా! ఇటు చూడు!’ అని అందుకున్నాడు, ‘నే నొకమాట చెబుతాను, నన్ను అపార్థం చేసుకోవోకు. నువ్వు వాడి భార్యవు—నీకు తెలియం

దేమీ లేదు—ఈ పది పన్నెండ్లలోనూ వాడు ఎంతమందిని హింసలు పెట్టాడో నీకు తెలుసు— ఇది ధర్మమేనా—నువ్వు చెప్ప?’

‘అయ్యన్నీ నాకేం తెలుసు దొరా?’

‘నీకు తెలీదనబోకు—ఇందులో నీకు తెలియం దేముంది?—సిద్ధప్ప ఏమేమి ఘోరకృత్యాలు చేశాడో యీ ప్రాంతంలో కళ్లు తెరవని పసిపిల్లలకు కూడా తెలుసు. అలా నాకేమీ తెలియ దనబోకు చిట్టితల్లీ! ఇందులో నీకు తెలియం దేవితీ?—మొన్నను ఆ గ్రామం గ్రామం అలా తగు బెట్టపారేశాడే—నీకు తెలియదా?’ భీమారావు అతిజాగ్రత్తగా సిద్ధప్పకిరాత కృత్యాల నన్నిటినీ ఒకటొకటే వికరువు బెడుతున్నాడు. వింటున్నది గాని ఎక్కడా చలనంలేదు— స్తబ్ధులా కూర్చుని వింటున్నది.

‘ఇంతేకాదు ఇంకా అనేకం చేశాడు. ఎలాంటి ఘోర కృత్యాలు! అవన్నీ వింటే నీ గుండెలు తరుక్కుపోతాయి. పసికందులను బాకులతో పాడి చాడు—హత్యచేశాడు. ఎందరో ఆడవాళ్లని మానభంగం చేశాడు—బీదా సాదా అనే విచక్షణ కూడా లేకుండా ఉన్నవాళ్లనీ లేనివాళ్లనీ అందర్నీ దోచాడు. ఎంతమంది హోరున ఏడిచారు—ఆ ఉసురంతా తగలకుండా వుంటుందా—ఈ దురాగతమంతా దేనికి? ఈ ఘోరకృత్యాలన్నీ దేనికి. ఈ...”

చిన్నమ్మ మానంగా కూర్చుని వింటోంది. ఇదంతా నాకేమీ తెలుసునని ఈ పర్యాయం మళ్ళీ అనలేదు.

‘నువ్వే ఆలోచించు—అల్లాంటివాణ్ణి సరిదిద్ది మార్గాన పెట్టడం తప్పా? పిల్లా జల్లను ఈ హింసాకాండలోనుంచి బయట పడేయ్యకూడదా?’

‘అవునుదొరా! అందుకోసం చెయ్యాలిసిందంతా మీరూ నేనేరు—లోగడుండ్లైన దొరలూ శానాశానా నేనేరు’ అంది.

ఈ మాటలు భీమారావు గుండెల్లో బాకుల్లా పొడుచుకున్నయ్. అది తన్ను హేళన చేస్తోందా? ఏదీ నిర్ణయంగా తెలుసుకోలేకపోయాడు. కాని ఆమాటల్ని లెక్కచేయలేదు.

‘నువ్వన్నట్టు మేవుకొంతప్రయత్నంచేశాం—మేవంటే ప్రభుత్వం కొంత ప్రయత్నం చేసింది. కాని నేను నీయెడట మర్కం విడిచి చెప్పేస్తున్నాను విను—మేవు ఏమీ చెయ్యలేకపోయాం—నేను

ఓడిపోయానని ఒప్పేసుకుంటున్నాను. కాని ప్రతి పనీ ప్రభుత్వమే చెయ్యాలంటే సాధ్యంకాదు. ప్రజల సాయం లేకపోతే ప్రభుత్వం దమ్మిడికి కొరగాదు— ఆ ప్రజల్లో నువ్వుకూడా ఒకదానివి — నువ్వు కూడా...

‘నామొహం, నేం జేసేజేవిటి సావీరి — ఆడ దాన్నీ?—ఆడు నామాటింటాడా?’

‘ఎందుకు వినడు! — నువ్వు వాడిభార్యవి — నువ్వు చెప్పితే వినకేం జేస్తాడు.’

‘ఎందుకొచ్చిన మాటలే దొరా?—ఎ మొగాడు ఎ ఆడదానిమాటింటావుండాడు?’—

అది నిజమే మాట్లాడుతోందో, తన్ను వేళా కోశమే ఆడుతోందో, లేక బుకాయించుతున్నదో భీమారావుకు అంతుచిక్కలేదు. మళ్లా నెమ్మదిగా ఆరంభించాడు. ‘అలా అనబోకు తల్లీ! ఒకసారి మంచెదో చెడేదో నీకు తెలిసినతరువాత, నువ్వు చెయ్యగల ప్రయత్నమంతా చేసి న్యాయం జరిగేలా చూడాలి’—

‘దొరా!—నాకు తెలిక అడుగుతావుండా గానుండీ—మడిసిని మడిసి పీక్కుతిని బతికే ఈ లోకంలో నాయం అన్నాయం చెప్పే నాడు డెవుడు బాబూ!’

‘అబ్బబ్బే! అలా...అలా ఆలోచించకూడదు తల్లీ! అపకారమనేడి యెవరికి జరిగినా అది నేరమే, అలాంటివాటిని అరికట్టడానికే, ఈ సంఘమర్యాదలూ, ఈ న్యాయస్థానాలూ, ఈ ప్రభుత్వాలూ, యివ్వన్నీ వున్నయ్యే.’

‘అసునంటి మాటలు నాకెందుకు చెబుతారు లెగుండి—అయన్నీ బలం లేనోళ్ళు బలం గోళ్ళని, వల్లో యేసుకు నేందుకు పన్నిన పన్నాగాలు’—

దానిమాటలువింటుంటే భీమారావుకు రేచ్చిక్క పుట్టుకొస్తోంది. కాని తమాయించుకు మాట్లాడు తున్నాడు:

‘నువ్వు పొరపాటు పడుతున్నావ్ చిన్నమ్మా! మనవంతు మనుషులం; అందరూ చల్లగా బతకాలి సిందే. అవతలవాడికికూడా బ్రతకాలనే ఆశా బాగు పడాలనే ఆశా వుంటుందిగదా మనకున్నట్టుగానే.’

‘అవునుగానీ - ఒక్కమాటడుగుతను నెప్పండి —బతకటానికి దమ్ములేని యెదవలు—బతక్కపోతే యేవీ? అంటా’—

‘ఆసి నీ యిల్లు బంగారంగానూ!—ఇల్లాంటి మాటలు నీ కవరు నేర్పారు! నువ్వనుకుంటున్న మాదిరిగానే జరిగితే ఈ ధూమిరూద మానవజాతి అనేది మిగులుతుందా? ఇది మానవసంఘమా అడవి మృగాల అరణ్యమా?’—

‘అడివి గాక అద్దాన్నం! ఇనేవిటుండీ! వీదా బిక్కిని పీక్కు తిని డబ్బున్న గొప్పోళ్ళబొజ్జలు బోరాలూ పెరుగుతుండయ్. ఆళ్ళకి డబ్బు బలం వుంటే నా మగాడికి కండబలం వుంది. ఆడుమాత్రం అట్లా ఎందుకు పీక్కు తినకూడదూ అంట? ఎంటో ఆడది, మానం గీసం అంటా పెద్ద పెద్ద మాటలు నెబతా వుండారే, మీ పట్నాలనిండా ఆ గుడిసెటి గూడేల మాటేంది బాబూ! ఆళ్ళ యిళ్ళకిపోయే వోళ్ళెప్పుళ్ళూ? ఆళ్ళని పోషించుతావుండే వోళ్ళంతా యెప్పుళ్ళూ—మీ మర్యాదస్తులేకంగా — మీ గొప్పోళ్ళేకందా?— అలానే నా మగాడూ చేత్రావుండాడు, అనేసని. ఆళ్ళు ఆళ్ళ యీలు పెకారం చేత్రావుంటే, ఈమ యీ డీలు పెకారం జేత్రావుండాడు—ఆళ్ళది డబ్బు మదమైతే, యీడిది ఒళ్ళుమదం—అంటే తేడా? ఎనక రాజులూ, రాసోళ్ళూ వుండేవోళ్ళు: ఆళ్ళని నూసి అడిలి సతా జనం వొంగొంగి సలావులుజేసేవోళ్ళు — ఇప్పుడు డబ్బున్నోళ్ళకి అదికారులకి జేతుండమాదిరి గానే. ఆళ్ళకిమల్లేనే నా మగాడూ యీరుడు— ఆళ్ళకిమల్లేనే యీడూ ఇద్దాలు జేత్రాడు — మా రాజులూ బతుకుతాడు—ఆ రోజులో ఈమగనా వుంటే, ఈడుకోడా ఓ కోట గట్టి కొలువుండే వోడు!’—

‘ఉమ్!’—భీమారావు వచ్చిన అక్కసునంతా మింగుకున్నాడు. ‘నువ్వు చెప్పిందంతా నిజమే—కాదనబంటేదు—వస్తుంది, ఆ రోజూ వస్తుంది—ఆ దుర్మార్గుల్ని కూడా—ఆ గొప్పవాళ్ళని కూడా— అణచివేసే రోజు—ప్రజానీకానికి బలం చిక్కినప్పుడు ఆరోజు వస్తుంది.’

‘సరే బాగానేవుండది. సిద్ధపా అంటేకందా!— ఇంకేం మీకు బలం, దైర్యం వుంటే ఆణ్ణీ అణి చెయ్యొచ్చు— ఆణ్ణేం వొద్దంటలేదే.’

‘అదుగో ఆ ధోంజే వద్దన్నాను. జనాన్ని పీక్కు తినే పెద్ద పెద్దవాళ్ళున్నారనుకో—అందుకని చిన్న చిన్నవాళ్ళుకూడా చెలరేగుతారా? ఆ గొప్పవాళ్ళని అణచటానికి యిప్పటికింకా న్యాయశాసనా లేవీ లేకపోయినా, సిద్ధపా అంటి సన్నరకాన్ని అణచి వేయటానికి వున్నయ్యే—అదీ తేడా. అయినా ఒకటి

ఒప్పుకుంటున్నాను. నేను యీ ప్రయత్నంలో సంపూర్ణంగా ఓడిపోయాను. అందుకే నీకు కబురు పెట్టాను.

‘ఎందుకూ—నే నెందుకూ—మీరు సెపుతా వుండేవిటో నాకు తెలీడం లేదు?—

‘మరేమీ భయపడకు—నిన్ను నేనేమీ చెయ్యి మని బలవంతం చెయ్యబోవటంలేదు. నువ్వు జాగ్రత్తగా నీయంతటికి నువ్వు యిదంతా ఆలోచించి, సిద్ధిప్ప నువ్వు యిందాక చెప్పిన దుర్మార్గులలాంటి వాడేనని తోస్తే—వాడు పిల్లా జల్లని అలా హింస పెట్టడం సహించరాదని తోస్తే—నీయంతటికి నీకు కనికరం కలిగి ఇలాంటి ఘోరకృత్యాలనన్నిటినీ ఎలా గైనా ఆపాలని జాలికలిగితే—మరి—ఇంకా—నీయంతటికి నీకు సాయపడాలనే ఉద్దేశం కలిగితే...’

‘తవురు...తవురు అనే దేవెటి—నన్నా డితో చెప్పమంటారా?’—

‘చెప్పినా వినడని మొదటే చెప్పావుగా’

‘అవును మరి...అవుతే ఇహ మీరు నన్ను జేయమంటావుండేవెటి?—కంటగించుకుంటున్నట్టు అప్పుడే దానిగొంతు కంచు గీసినట్టు మోగింది.

‘ఏవెఁ చేస్తే బాగుంటుందో నువ్వే ఆలోచించు—మాకు సంబంధించినంతవరకూ—జైలనేది అక్కడ ఒకటుంది.’

‘అంటే, నేను ఆణ్ణి మీకు పట్టియ్యాలంటారు—మీరు చెప్పేదేందో యిప్పుడు తెలుతావుండది. అది మాత్రం నావల్లగాదు. మీరు మంచి చెడూ తెలిచిన మారాజులు గనక యేది బడితే అది మాట్లాడొచ్చు గానీండి—కావాలని కట్టుకున్న ఆడది మొగాణ్ణి అట్టా ఎట్టా చేసుద్ది—మీరు ఏ మొగంబెట్టుకు న న్ని మాట అడుగుతావుండారు సావీ!’

‘ఇక నేనేమీ చెప్పదలచలేదు—ఇక నువ్వే ఆలోచించు. వాడి చేతుల్లో అల్లడి తల్లడిపడిపోతున్న నిర్భాగ్యులపట్ల నీకేమైనా జాలికలిగితే, నీకు ఏది యుక్తమని తోస్తే అలా చెయ్యి. నేను చెప్పదలచిందింలే. వైవ దైవమున్నాడు.’

‘అదిమాత్రం నావల్ల గాదు సావీ! నమ్మినోణ్ణి అట్టా గొంతు కొయ్యలేను’—చిన్నమ్మ లేచి నిల్చింది. భీమారావు కూడా లేచాడు. చిన్నమ్మ మళ్ళీ సంతవేపు మళ్ళింది. భీమారావు కాళ్ళీడ్చు కుంటూ తన డేరాదిగిరికి చేరుకున్నాడు.

చిన్నమ్మ ‘కాదు’ అని చెప్పటమైతే చెప్పింది గాని, దాని మనస్సులో కొంత ఆవేదన బయలుదేరింది. గుడిచుట్టూ తిరిగి ముఖద్వారందగిరికి వచ్చింది. ఇరుపార్శ్వాలా బిచ్చగాళ్లున్నారు. వాళ్ళలో కళ్లు బోయిన కబోధి కంచి కనుపించింది. దాని వొంటిని దా వుండే లేనట్టుగా చినిగి వాలికలైన ఒక పాతగుడ్డ ముక్క మాత్రమే వుంది. దుమ్ము కొట్టుకున్న చింపిరి జాట్లు; చేతిలో పగిలిపోయిన ఒక కుండబుచ్చె—ఇదీ కంచి అవతారం. దానిప్రక్క నే దినమొలతో అయి దేళ్ల దాని కొడుకు. సిద్ధిప్పే దాని మొగుణ్ణి హత్య చేసి, దాని యింటికి నిప్పు పెట్టాడు. ఆ కారణంగా దాని కాస్థితి పట్టింది. చిన్నమ్మ ఆ వరసనే చూస్తోంది. తిమ్మయ్య కంటబడ్డాడు. వాడి పక్కటెముకలు బయటికి పొడుచుకొచ్చాయి. ముఖంలో అనంతమైన వేదన—దీనంగా, మొండాల్లెపోయిన మోచేతులు రెండు ముందుకు చాచాడు. తిమ్మయ్య పోలీసువాళ్ళకి ఆచూకీ యిచ్చాడనే, కోపంతో సిద్ధిప్ప వాణ్ణి ఆవిధంగా శిక్షించాడు. చిన్నమ్మ వాళ్ళని, ఆప్రదేశంలోనే, చాలాసార్లు చూసింది. వాళ్ళ చరిత్రంతా కూడా దానికి తెలుసు. కాని ఎప్పుడూ వాళ్ల అజేవుండేదిగాదు. ఇప్పుడు వాళ్లముఖాల్లోకి జాలిగా చూస్తోంది. చీరెకొంగునున్న ముడి విప్పి యిద్దరికీ చెరో ఆర్డరు పాపాయి యిచ్చింది. తిమ్మడు చిన్నమ్మకళ్ళలోకి తేరిపారజూచాడు. కంచికొడుకు ‘అమ్మాయ్—అద్దరూపాయేవ్!’ అని ఉత్కంఠతో అరిచాడు...‘హా!’ అంటూ ఆనంద పరవశములైన చేతులతో ఆ నాణాన్ని తడవిచూసు కుంది: ‘నీ కడుపు చల్లగా వెయ్యేట్టు వర్తిల్లమ్మా!’ అని దీవించింది. ఆశ్చర్యచకితులైన ఆ బిచ్చగాళ్లందరి కళ్లూ ఒక్కసారి చిన్ని మీదికి ముసిరినై. వాళ్లని తప్పించుకుని చిన్నమ్మ గబగబా గుళ్ళోకి వెళ్లిపోయింది.

గుడిపూజారి దేవుడికి హారతిస్తున్నాడు. ఇప్పుడు గుళ్ళో వున్నది కంచు విగ్రహం. పూర్వం వెండి విగ్రహం వుండేది. ఒకసారి చిన్ని తనకు వెండిమురుగులు కావాలని సిద్ధడితో చెప్పింది. ఆమర్నాడే సిద్ధడు గుళ్ళోనుంచి ఆ వెండి విగ్రహాన్ని యెత్తుకొచ్చేశాడు. మూడోనాటికల్లా చిన్ని ముంజేతులమీద వెండిమురుగులు మెరిసినై. అనంతరం చిన్ని చాలాసార్లు గుళ్ళోకి వచ్చింది. ఈవేళ దాని దృష్టి ఆ విగ్రహం ప్రసరించిడి. తన చేతులనున్న గాజులవంక చూసుకుంది. పూజ పూర్తియేదాకా నైవా ఆగకుండా వున్న పళంగా బయటికి వచ్చేసింది.

మైదానంమీదికి వచ్చేసరికి గంగ కనుపించింది. గంగ యిప్పుడు హోస్ దుర్గ్ లో పడుపువృత్తితో బ్రతుకుతోంది. గంగ మొదట్లో చాలా పరువుగల కుటుంబానికి చెందిన మనిషే. సిద్ధుడు దాన్ని ఎత్తుకొచ్చాడు. మళ్ళీ దాన్ని వాళ్ల వాళ్లు చేరనీక వెలివేశారు. పొట్టబోసుకోవటానికి మరో మార్గం లేక ఒళ్లమ్ముకు బ్రతుకుతోంది. మామూలుగా అది కనుపించినప్పుడల్లా చిన్ని దాన్ని పలకరించి ఆ మాటా యీ మాటా మాట్లాడేది. ఈవేళ అది కనుపించగా నేముఖం తిప్పేసుకుని పట్నం వెళ్లిపోవడానికి బయలుదేరింది సంతిలోనుంచి యివతలకు వస్తుండగా సంజుం డయ్యసెట్టి కనుపించాడు— బీడీ లమ్ముతున్నాడు. సిద్ధుడు అతనిపాలబడక పూర్వం, సంజుం డయ్య నూలు వ్యాపారం చేస్తూ మహారాజులా బ్రతుకుతూవుండేవాడు.

‘ఏం కర్క! యియ్యూళ అంతా యీముదనోష పోళ్ల యెదురౌతుండా రేం?’ అని విసుక్కుంటూ తొందర తొందరగా నడిచిపోతోంది. ఏటివొడ్డుకు చేరేసరికి, ఒక వ్యక్తి చిన్నమ్మును కలుసుకున్నాడు. ‘నీకోసవేఁ బయలుదేరాను. నయం, నువ్వే యీడ కనుపించినా. రేపు నీకేవ కొత్తానని చెప్ప మన్నాడు. ఆ ఇనస్పెక్టరు నాయాలకు బదిలీ అయింది. రేపొ యెల్లుండో పోతావుండాడు— పీడా యిరగణొద్ది.’

తన ఆలోచనలలో తను మునిగి తేలుతున్న చిన్నమ్ము తలెత్తి చూచింది. చిక్కడు! చిక్కడు సిద్ధుడికి నమ్మినబంటు. సిద్ధుప్ప వస్తాడన్నమాట; తను మానంగా వెళ్లిపోవాలి. వెదుతూ వెదుతూ ఒక్కసారి తల పైకెత్తి ఆ సంతవంకా, సంతలో వున్న డేరా వంకా చూసింది. మళ్లా తల వంచేసుకుని చకచకా బయలుదేరింది.

ఇంటికి తిరిగివచ్చింది. ఒక కొత్తచీర బయటికి తీసింది; కాని కట్టుకోలేదు. చేతులనున్న గాజుల వంక చూసుకుంది. వాటిని మెలిదిప్పేసింది. మెళ్లో వున్న గొలుసులు లాగి అవతల పారేసింది. గదికిటికి దగ్గిరికి పోయి ఆందోళనగా బయటికి చూస్తోంది. అలా ఎంతోసేపు నిల్చునిపోయింది. చీకటిబడిపోయింది. దీపం వెలిగించింది. కూడు ఉడకేసుకుందామని పొయ్యి దగ్గిరికిపోయింది; పొయ్యి రాజెయ్య బుద్ధి కాలేదు. పొద్దున మిగిలిన చద్దిమెతుకులే రెండు ముద్దులు నోట్లో వేసుకుని నీళ్లు తాగింది. దీపం ఆరి పేసి, మంచాన చేరబడ్డది. నిద్రబట్టక అర్ధరాత్రిదాకా ఇటూ అటూ మెసులుతూ నే వుంది.

అక్కడ హోస్ దుర్గ్ లో భీమారావు సామానూ జట్రా సర్దేసుకుంటున్నాడు. అతని ఆత్మవిశ్వాస మంతా భిన్నాభిన్న మైపోయింది.

3

ఆమర్నాటి సాయంత్రం, భీమారావు సన్నా హాలన్నీ ముగించుకుని ప్రయాణానికి సిద్ధం గావుండగా నాకరు లోపలికి వచ్చి ‘మీరు రమ్మున్నారట— చిన్నమ్ముమీకోసం వచ్చింది’ అన్నాడు. భీమారావుకు గుండె ఆగిపోయినంత పనైంది. కాని అదేమీ బయటికి కనుపించకుండా తన్ను తాను కూడదీసుకుని గబ గబా బయటి వరండాలోకి వచ్చాడు. చిన్నమ్ముని చూసేటప్పటికి భీమారావుకు ఎంతో ఆశ్చర్య మేసింది. నిజంగా నిన్ను చూసిన ఆ ముఖమేనా అనుకున్నాడు. ఆ ముఖంమీది హతాశా రేఖలు అయోమయంగా తొండవించుతున్నయ్.

నాకరును అవతలకు పంపించి ‘ఏం? చిట్టితల్లీ! ఇలా వచ్చావ్?’ అని అడిగాడు, భీమారావు, మంద్ర స్థాయిలో. చిన్నమ్ము మాట్లాడలేదు. బొటన వేలు నేలరాస్తూ నేలవంక చూస్తోంది. ఆపైని ఏమి మాట్లాడాలో ఏం చెయ్యాలో భీమారావుకు తోచలేదు. మామూలుధోరణిలో. ‘ఈవేళ రాత్రి ఇక్కడ పట్నంలోవున్న మీ అన్నయ్యగారింటికొక డి వుండి పోదామని వచ్చావు గావల్లు’ అన్నాడు. చిన్ని చేతిలో వున్న ప్యాకెట్ చూపించింది—నివో సామానులు కొనటానికి వచ్చాననే సూచనగా.

సమాధానం యేమీ రాకపోవటంతో, భీమారావు చిన్న పొడిదగ్గు దగ్గి ‘నీకు నావల్ల యేదైనా సాయం కావాలా’ అన్నాడు. అడిగాడే గాని అది వట్టి అర్థంలేని వాక్యమని భీమారావుకు తెలుసు. చిన్నమ్ము లేదన్నట్టు తల పంకించింది.

‘మరి?—’ భీమారావు కంగారుగా అడిగాడు.

‘రేపు... రాత్రి... ఆడొత్తావుండాడు....’ ట్లోభిల్లిపోతున్న చిన్నమ్ముగుండెల్లోనించి ఆ రెండు మాటలూ ఎంతో బాసగా బయటికి పెగుల్చుకు వచ్చినై.

‘ఆఁ!— ఏ పీఁ టీ— రేపా?— రాత్రి!’— అంటూ విఘ్నంతుడైనాడు. ఇలాటిది జరగాలని చిర కాలంగా ఆశించుతున్న యిప్పుడు తన చెవులను తాను నమ్మలేకపోయాడు. చిన్నమ్ము వెళ్లిపోవడానికి వెనక్కు తిరిగి కదిలేదాకా అతనికి స్పృహ రాలేదు. ‘చిట్టితల్లీ! నువ్వు ఎంతో మహాత్మివి!

ఎంతో మహత్కార్యం చేశావు—ఎంతో దుర్లభమైన త్యాగం—భగవంతుడు నిన్ను రక్షించుతాడు.' భీమారావు మాట్లాడుతూనే వున్నాడు కాని చిన్ని వెనక్కు తిరిగేనామాడలేదు. చిన్నిని సాగనంపుతూ: 'వీలైతే—నీకు సమ్మతమై—విదైనా ఒక గుర్తు—చీకటికదూ—ఆ కిటికీలో లాంతరుంచితే చాలు—మేవుచేరువలో నే వుంటాం, ఆ దగ్గరలో నే ఎక్కడో—తలుపు కూడా కొంచెం—అవునవును తుపాకి సంగతొకటి—ఎలాగైనా నువ్వు అన్నివిధాలా సాయపడాలి—నమస్కారం—మహాతల్లివి—ఎంతో మహత్కార్యం—నీ ఉపకారం జన్మజన్తాలా మరిచిపోను.'

చిన్నమ్మ ఆ రాత్రి పట్నంలో అన్నగారింట్లో నే వుండిపోయింది. హృదయం ఎంతో ఆందోళనపడుతోంది. అవతలవాళ్లు గుచ్చిగుచ్చి అడిగితే గాని యే సమాధానమూ చెప్పటంలేదు. ఆ హృదయం సాక్షాత్తు ఒక అగ్నిపర్వతంలా వుంది.

4

మర్నాటి ఉదయమే లేచి చిన్నమ్మ కాలేజీకి వెళ్లిపోయింది. ఇంటికి వెళ్ళగానే, యిల్లంతా పరిశుభంగా ఉండినీళ్ళు చల్లి రంసురంసులుగా రంగవల్లులు తీర్చింది. పొయ్యిదగ్గర ఎంతోనేపు కూర్చుని నానారకాల భోజనపదార్థాలూ తయారుచేసింది. కాని భోజనం చెయ్యలేదు. కొంచెంనేపు విశ్రాంతిగా పడుకుని లేచింది. పరిశుభంగా న్నానంచేసి, సంతలో కొనుక్కొచ్చిన మబ్బురంగు శిల్క చీర కట్టుకుని ఎర్రరంగుచీనీలు కుట్టిన జాకెట్ తొడుక్కుంది. కురులు నున్న గా దువ్వి ముడి వేసుకుంది. ముఖాన కొట్టవచ్చినట్లు ఇంత వెడల్పున కుంకుమబొట్టు పెట్టుకుంది. ఉన్న నగలన్నీ తీసి, అద్దంముందు కూర్చుని ఒళ్లంతా అలంకరించుకుంది. ఈ కైసేత పూర్తి అయ్యేసరికి అప్పడే కనుచీకటిపడ్డది.

అత్యంత శోభాయమానంగా అలంకరించుంది, కాని ఆముఖాన నిలువునా వాతబెట్టినట్లు విషాదరేఖ.

బాగా చీకటి పడగానే లాంతరు వెలిగించింది. ఎప్పుడూ లేనంత శ్రద్ధగా పక్క పరిచి, మెత్తగా వుండో లేదో తడవిచూచింది. బుగ్గను వేలు వేసుకుని నిరీక్షిస్తూ కూర్చుంది.

ఒక చిన్న గులకరాయి కిటికీలోనుంచి పక్కమీద పడ్డది. ఆదరా బాదరా లేచి వెళ్లి తలుపుతీసింది. తుపాకి చేతబుచ్చుకుని, ఆజానుబాహుడు పులిసిద్ధడు,

గుమ్మం తలకు తాక కుండా ముందుకు వంగి లోపల ప్రవేశించాడు. చిన్ని తలుపువేసి లోపల గడియబిగించింది.

'ఓహోహో! ఏవిఁ ఘుమాయింపు—యిల్లు యిల్లంతా గుబాళిస్తావుండనే!—ఎంత సోగా ఆలంకారం జేశావ్!' సిద్ధపు చిరునవ్వు నవ్వుతూ అన్నాడు. లోపలికి వెళ్లి లాంతరు వెలుగులో దాని ముఖంవంక చూసి పట్టరాని ఆనందంతో ఉబ్బాంగి పోతూ 'వహ్వో! రంబలాగుండావ్! యెయ్యి కళ్లు సాలవ్ సాగసు నూసేందుకు.' అన్నాడు. చిన్ని ముఖంలో ఒక వెన్నెలరేఖ మొలకెత్తింది. కాని ఆ వెలుగురేఖ మరుగున అనంతమైన జేదన.

'ఇయ్యాలనించీ రోజూ వత్తావుంటాలే—రేపటితో ఆ భీమారావు పీడాయరగడై పోతావుండాడు; బదిలీ అయిందంట. ఆ యెదవ నన్ను పట్టుకోవాలని పెద్దమొగాడలే ఈడకొచ్చిండు. హా! హా! హా!—ఊ సరే—ఆకలేత్తా వుండది!' సిద్ధపు తుపాకీ పడక గదిలో మూలబెట్టి, బయటికి పోయి చేతులూ కాళ్ళూ కడుక్కొచ్చాడు. భోజనంముందు కూర్చున్నంత సేపూ వాడి ముఖం ఆనందంతో మిడిసిపడిపోతోంది: 'వహ్వో ఏవిఁ మజాగా వండావ్! రాసోళ్లయిందులా గుంది. ఇయ్యాల నా పుట్టినరోజు పండగనుకుండావాయేంది—యిందు సేత్తావుండావ్—అది సరే నువ్వు భోజనానికి కూకోలేదేంది?' చిన్నమ్మ మానంగా కూర్చోటం చూసి ఈమాట అడిగాడు. 'మద్దానం' యేళ్లదప్పి తిన్నాలే—తిన బుద్దెయ్యడంలేదు' అంది. భోజనం చేసినంతసేపూ వాడు అలా నవ్వుతూ ఈ మాటా ఆ మాటా మాటాడించుతూ నేవున్నాడు. కాని చిన్నమ్మ మాత్రం ఎక్కడి కక్కడ ముక్తసరిగా సమాధానాలు చెబుతోంది. 'ఏం దట్టా మూగనోమట్టి ముంగిలా కూకుండావ్—ఒంటో బాగా లేదాయేంది' అని నిగ్గడిశాడు. కుసెంత తల నొచ్చుతావుండదిలే' అని సమాధానం చెప్పింది. 'నే నొచ్చాగా ఇక పోద్దిలే' అని నవ్వుతూ భోజనం ముందునుంచి లేచి చెయ్యి కడుక్కునేందుకు బయటికి వెళ్లాడు. చిన్నమ్మకూడా లేచింది. ప్రాణంలేని యంత్రంలా నడుస్తూ నెమ్మదిగా గదిలోకి వెళ్లింది. మూలనున్న తుపాకిలోనుంచి తోటాలు తీసేసి మల్లాయధాస్థానంలో పెట్టేసింది.

సిద్ధపు మాంచిహుషారుగా వున్నాడు—వక్రకు నములుతూ పక్కమీద కూర్చున్నాడు. తళితళలాడుతున్న వాడి కళ్ళల్లో అంతులేని కోరికలు. ఆ సర్దాలో చిన్నమ్మ పాలు పంచుకోలేకపోతోంది. దాని

హృదయం ఒక క్షణం నిద్రించేపూ మరుక్షణం మరోవైపు కొట్టుకులాడుతోంది. 'ఓహో! రాణి గారికి కోపం వచ్చినట్లుండాది—డబ్బు తెచ్చేసు గానని—యీగో తీసుకో' అంటూ రెండు పచ్చ నోట్లు తీసి అందించాడు. 'మరి—ఇకా నవ్వు— ఏదీ సీరునవ్వు—ఒక్కటి.' మిలమిలా మెరుపు మెరి సినట్లు ఒక చిరునవ్వు దానిముఖాన మెరిసిపోయింది. మళ్ళీ క్షణంలో వివాదమేఘాల్లో అదృశ్యమైపో యింది. కాని ఆ మేఘాలను నిద్రింపు గుర్తించలేక పోయాడు. ఆ నోట్లు హోస్ దుర్ దోపిడిబాపతిని చిన్నమ్మకి తెలుసు. ఆ పాపిష్టి డబ్బు తనచేత్తో ఎలా పట్టుకుందో దానికే తెలీదు. 'సరే! ఇక పడుందాం' అని పక్కమీద ఒరిగి ఇటూ అటూ దొర్లాడు.

వాడికి మాగన్ను గా నిద్రబట్టింది. చిన్నమ్మ వాడిపక్కనే పడుకుని దిగులుగా యింటి వైకప్పు వంక చూస్తోంది. ఒక క్షణానికి లేచి కూర్చుంది. రెండు కళ్ళూ ఇంతింతలుగా చేసుకుని తడేకదృష్టిగా వాడివంక చూస్తోంది. చెయ్యి చాచి వాడిమీద వెయ్యబోయింది—మళ్ళా దిగులుగా వెనక్కుతీసుకుంది. లేచి నిల్చుంది. కాళ్ళల్లో సత్తువ చచ్చి గుడ్డపీలికలై పోయినట్లునిపించింది. హృదయం లోలోపల ముక్క చెక్కలైపోతోంది. నెమ్మదిగా ముందుకు వంగి గజ గజా ఒణికిపోతున్న చేతులతో లాంతరు అందుకుంది— కిటికీలో పెట్టింది. లాంతరు కిటికీకి కొట్టుకుని చిన్న శబ్దమైంది. నిద్రింపు కళ్ళు తెరిచి 'ఏటదీ!' అన్నాడు. చిన్నమ్మకు నరనరాలూ కంపించిపోయినై. నెమ్మదిగా సంభాళించుకుని 'లాంతరు తగించాలే' అని సమా ధానం చెప్పివచ్చి వాడిపక్కనే కుప్పగా కూలింది.

సాయంత్రం నుంచీ భీమారావు ఇంత వరిగడి మీద గప్పుకుని చేరువలో వున్న ఒక కందకంలో, కంట్లో వత్తివేసుకొని కనిపెట్టుకు కూర్చున్నాడు. కూర్చుని కూర్చుని అతనికి ప్రాణం విసికిపోయింది. క్షణక్షణం రేడియండ్యల్ వున్న తన చేతిగడి యారం వంక చూసుకుని నీళ్లు గారుతున్నాడు. 'చివ రికి యిదంతా వట్టి మోసమేనా యేవికటి?' అను కుంటున్నాడు. ఆ చీకట్లో నిద్రింపువచ్చిన అలజడమీ కనుపించలేదు. అర్థరాత్రి దాటింది. 'సాంమా! ఇక లాభంలేదు; పోయి తలుపు పగలగొట్టి ఇంట్లో జొర బడదాం పదండి!'.—ఈ మాటలు ఇంకా సాంతం అతని నోట్లో నుంచి బయటికి రానేలేదు—ఇంతలోనే కిటికీలో దీపం. భీమారావుకు ఎక్కడలేని బలమూ వచ్చేసింది. తన పరివారాన్నంతా వెంటబెట్టుకుని ఒక్క ఉదుటున ముందుకు ఉరికాడు.

నిద్రింపుకు ఇంకా శాగా నిద్రపట్టలేదు. గయ్యింఁమని కుక్కలు మొరిగేసరికి చివాల్సు పక్కలో లేచి కూర్చున్నాడు. చిన్నమ్మకూడా కంగారుగా లేచింది.

'ఇంట్లండావా ఆమోతి!' అంటూనే చివాల్సు పక్కలో నుంచి క్రిందికి దూకి మూలనున్న తుపాకి అందిపుచ్చుకున్నాడు. ఇంతలోనే 'భట్ల' న తలుపు తెరుచుకుంది.: 'ఓరి యెదవా నువ్వా!' అంటూ గర్జించి తుపాకివత్తి తలుపువేపు గురిమాసి మీట నొక్కాడు. క్లిక్ మని ఊరుకుంది—అంతే.

'ఆసిలుచ్చాముండా!' అని భీభత్సం గాగర్జించి— తుపాకి రెండుచేతులావత్తి, చిన్ని నెత్తిన ఒక దెబ్బ పెట్టాడు. చిన్ని నోటివెంట మాటలేకుండా కింద బడిపోయింది. నిద్రింపు తుపాకితో సాదనంచేస్తూ వాళ్ళని ఎదుర్కున్నాడు. ఎటు మెసలటానికి వీలులేని చిన్నగది. సిబ్బంది అందరూ లోపలికి రావటానికి వీలులేకపోయింది ఒకరిద్దరికి దెబ్బలు తగిలాయి. ఒక తను దెబ్బతిని కిందపడ్డాడు. ముందు పీటీని పోరాడు తున్నాడు భీమారావు—అతనికికూడా దెబ్బతగిలింది. భీమారావు ఇక ఉపేక్షించి లాభం లేదనుకున్నాడు. రివాల్వరుతీసి, నిద్రింపుతోడమీద గురిమాసి రెండు సార్లు పేల్చాడు. ఆ దెబ్బలు తినికూడా నిద్రింపు అతని మీద దూకి కలబడ్డాడు. కాని, నిల్చోలేక కుదబడి పోయాడు. నలుగురుమనుషులు అనూంతం వాడిమీద పడి కాళ్ళకి చేతులకి బేడీలు తగిలించారు. అనంతరం నెత్తురుకొరకుండా వాడితోడకు కట్టుగట్టారు.

భీమారావు చిన్నమ్మ పడున్నవేపు పరు గెత్తాడు. బ్రతికేవుంది. నెత్తిమీద బలంగా దెబ్బ తగలటంచేత స్పృహతప్పి పడిపోయింది. భీమారావు ఒకతన్ని పిలిచి చిన్నమ్మ తలమీది గాయం కడగ టానికి నీళ్లు తెమన్నాడు. నిద్రింపు దాన్ని నానా బూతులూ తిడుతున్నాడు. భీమారావు వాణ్ణి బయటికి తీసుకుపోమ్మన్నాడు. చిన్నమ్మ నెమ్మదిగా కళ్ళు తెరి చింది. ఒక్క క్షణంసేపు భీమారావు కళ్ళలోకి వెర్రి చూపుచూచింది. మళ్ళీ మరుక్షణంలో రెండు అరచేతు ల్లోనూ కళ్ళు రెండు మూసేసుకుని, గుబులు గుబు లుగా ఏడిచేస్తోంది. రెండు కళ్ళవెంటా సంతన ధార లుగా కన్నీరు కారిపోతోంది.

'చిట్టితల్లీ నీవుచేసిన త్యాగానికి తగిన ప్రత్యుప కారం ఎన్నటికీ చెయ్యలేము. కాని నిన్నుమాత్రం మరిచిపోము. నువ్వు మరేమీ భయపడక్కలేదు.

ఎన్నటికీ కూడా..." ఎలా అభయమియ్యాలో భీమా రావుకు తోచలేదు. కాని చిన్నమ్మ యీనూట లేవీ వినిపించుకోవటంలేదు. ఇలాంటి వెరివాగ్గానాలేవో చేస్తూ, రేపువచ్చి కలుసుకుంటానని చెప్పి, బయటికి వచ్చాడు.

ఈలోగా, కుక్కలు మొరగటం, రివాల్యరు కాల్పులు వినిపించటం కారణంగా ఇంటిచుట్టూ జనం మూగారు. సిద్దడిముతా వాళ్ళకి ఈవార్త తెలిసేలోగా భీమారావు ఇక్కడనుంచి హోస్పిటల్ కు జేరిపోవాలి. గబగబా నాలుగుబళ్లు మాట్లాడుకుని బయలుదేరాడు. ఒకబండిలో సిద్దణ్ణి ఎక్కించుకుని తను కూర్చున్నాడు. మిగతా మూడుబళ్ళలోనూ సిబ్బంది కూర్చున్నారు.

సిద్దణ్ణి లాకప్ లో వుంచారు. సిద్దణ్ణి పట్టుకున్న కథనంతా వివరించుతూ భీమారావు పెద్దరిపోర్టు తయారుచేస్తున్నాడు. ఇందులో చిన్నమ్మచేసిన సహాయాన్నీ, అదిపడ్డ మానసిక మైనబాధనూ సుదీర్ఘంగా అభివర్ణించి ప్రభుత్వంవారు ప్రకటించిన బహుమతిని దానికి యిప్పించవలసిందిగా సిఫార్సు చేశాడు. ఖైదీని మరొక ఉద్యోగికి వప్పగించేసి

తాను ఇంటికి వెళ్ళాడు. అతను సంకల్పించిన కార్యం సఫలమైంది. హాయిగా పడుకుని నిద్రపోయాడు.

అతను నిద్రలేచేసరికి ఎనిమిది గంటలైంది. అతన్ని లేపిన నౌకరు: 'ఎవరో ఆడమనిషి చెరోబడి చచ్చిపోయిందిటండీ—దాని పేరు చిన్నమ్మట' అన్నాడు.

'ఏమిటి? చిన్నమ్మ! ఏ చిన్నమ్మ? సిద్దడి భార్య కాదుగదా?—' భీమారావు కంగారుగా అడిగాడు.

'అవునండీ అదే!—'

భీమారావు చెరువు దగ్గరికి పరుగెత్తేసరికి అక్కడో పెద్దగుంపు మూగివున్నారు. గుంపుకు మధ్యగా చిన్నమ్మ పడున్నది—కళ్ళేబరం! ఒక డాక్టరు పరీక్ష చేసి నీటిలో మునిగిచనిపోయిందని అన్నాడు. భీమారావుకు తరవాత తెలిసింది: తాను వచ్చేసిన వెంటనే చిన్నమ్మ యిరుగుపొరుగు వాళ్ల నందరినీ ఇళ్లకి పంపేసి, యింట్లోకి వెళ్ళి గొణ్ణెం బెట్టుకు పడుకుందని. ఊళ్లోవాళ్ళ నందరినీ నిద్ర పోనిచ్చి నెమ్మదిగా లేవొచ్చి ఈ అఘాయిత్యం చేసి వుంటుందని ఊహించుకున్నాడు.